

៨

ការប្រោសខ្សែជាតិជម្ងឺ ការធ្វើការអន្តរាគមន៍ និង ផ្នែកព្រះបន្ទូល

នៅក្នុងមេរៀនទាំងបីចុងក្រោយក្នុងមុខវិជ្ជារបស់យើង គឺមាននិយាយអំពីព្រះអំណោយទានរបស់ព្រះវិញ្ញាណប្រាំបួនដែលមានរៀបរាប់នៅក្នុង គម្ពីរ១កូរិនថូស ១២:៨-១០។ នៅក្នុងមេរៀនមុន យើងបានសិក្សាអំពីព្រះអំណោយទានបីដំបូង គឺមានពាក្យសំដីនៃប្រាជ្ញា ពាក្យសំដីនៃចំណេះ និង ជំនឿ។ យើងបានឃើញថា ព្រះអំណោយទានទាំងនេះ គឺជាការបើកសំដែងពីប្លូឡានុភាពរបស់ព្រះជាម្ចាស់។ យើងក៏បានរៀនផងដែរថា ព្រះអំណោយទានទាំងអស់នេះមានលក្ខណៈអធិធម្មជាតិ (លើសធម្មជាតិ)។ គ្មានព្រះអំណោយទានណាមួយអាចត្រូវបានកាន់កាប់ដោយមនុស្សខ្លួនឯងបានឡើយ។

រឿងមួយទៀតដែលយើងបានរៀនហើយ គឺថាគ្រប់ព្រះអំណោយទានរបស់ព្រះវិញ្ញាណទាំងអស់ មានគោលបំណងតែមួយ។ ព្រះអំណោយទានទាំងអស់គឺសម្រាប់កសាងព្រះកាយរបស់ព្រះគ្រីស្ទឡើង។

នៅក្នុងមេរៀននេះ យើងនឹងសិក្សាពីព្រះអំណោយទានរបស់ព្រះវិញ្ញាណបីបន្ថែមទៀត។ យើងនឹងរៀនអំពីពួកវាទៅតាមលំដាប់លំដោយដែលពួកវាត្រូវបានរៀបរាប់នៅក្នុងព្រះគម្ពីររបស់អ្នក។ អ្នកប្រាជ្ញខ្លះបានដាក់វាទៅតាមលំដាប់លំដោយផ្សេងគ្នា។ យ៉ាងណាមិញ ដោយសារតែពួកវាបានមកពីព្រះវិញ្ញាណដ៏វិសុទ្ធ ការសិក្សាលំដាប់លំដោយរបស់ពួកវាគឺមិនសំខាន់នោះទេ។ យើងនឹងចំណាំថា របៀបដែលព្រះអំណោយទានទាំងនេះធ្វើការគឺ ត្រួតលើគ្នាក្នុងពេលខ្លះ។ ពេលខ្លះព្រះអំណោយទានមួយចំនួនហាក់បីដូចជាលេចឡើងនៅក្នុងពេលតែមួយ។

អ្នកប្រហែលជាបានដឹងថា ព្រះវិញ្ញាណដ៏វិសុទ្ធមានព្រះបន្ទូលមកកាន់អ្នកទាក់ទងទៅនឹងរបៀបដែលព្រះអំណោយទានទាំងនេះធ្វើការហើយ។ អ្នកនឹងចង់ស្តាប់បង្គាប់ព្រះសូរសៀងរបស់ទ្រង់។ ការអធិស្ឋាននឹងជួយអ្នក។ នៅពេលដែលអ្នកដឹងថា ព្រះវិញ្ញាណដ៏វិសុទ្ធធ្វើចលនានៅលើអ្នក សូមចុះចូលជាមួយទ្រង់។ ដំបូង វាប្រហែលជាមិនងាយស្រួលទេ ប៉ុន្តែប្រសិនបើអ្នកប្រាថ្នាចង់ឲ្យព្រះជាម្ចាស់ប្រើប្រាស់អ្នក អ្នកអាចជាព្រះពរមួយទៅដល់ព្រះកាយរបស់ទ្រង់ គឺក្រុមជំនុំនោះឯង។

គម្រោងនៃមេរៀន

- ក. ព្រះអំណោយទានទាំងឡាយនៃការប្រោសឲ្យជាពីជម្ងឺ
- ខ. ការធ្វើការអស្ចារ្យ
- គ. ការថ្លែងព្រះបន្ទូល

វគ្គបំណងនៃមេរៀន

នៅពេលដែលអ្នកបញ្ចប់មេរៀននេះ អ្នកអាចនឹង៖

- ១. បកស្រាយពីមុខងារ និងគោលបំណងរបស់ព្រះអំណោយទានទាំងឡាយនៃការប្រោសឲ្យជាពីជម្ងឺ។
- ២. ប្រាប់ពីរបៀបដែលអ្នកអាចដឹងថា តើអ្នកត្រូវបានប្រើប្រាស់ដោយព្រះវិញ្ញាណដ៏វិសុទ្ធដើម្បី សំដែងពីព្រះអំណោយទាននៃការប្រោសឲ្យជាពីជម្ងឺដែរឬទេ។
- ៣. ប្រាប់ពីមុខងារ និង គោលបំណងរបស់ព្រះអំណោយទាននៃការធ្វើការអស្ចារ្យ។
- ៤. ដឹងពីការអស្ចារ្យដែលកើតមាននៅក្នុងគម្ពីរកិច្ចការ ហើយបកស្រាយពីរបៀបដែលដឹងថាវា គឺជាការអស្ចារ្យមែន។
- ៥. ប្រាប់ពីមុខងារ និង គោលបំណងនៃការថ្លែងព្រះបន្ទូល។

សកម្មភាពក្នុងការសិក្សា

- ១. អានគម្ពីររ៉ូម ១២:៣-៦ និង គម្ពីរ១ពេត្រុស ៤:១០-១១។
- ២. អានសេចក្តីសង្ខេបពីការវិវត្តន៍របស់មេរៀន។ នៅក្នុងមេរៀនមុខ អ្នកបានសរសេរនិយមន័យនៃព្រះអំណោយទានដំបូងទាំងបីយ៉ាងនៅក្នុងសៀវភៅកត់ត្រារបស់អ្នក។ ពេលនេះ សូមធ្វើដូច្នោះទៀត ចំពោះព្រះអំណោយទានទាំងបីនៅក្នុងមេរៀននេះដែរ។
- ៣. ចូរមើលនិយមន័យពាក្យសំខាន់នៅក្នុងអក្ខរានុក្រមមុខពេលចាប់ផ្តើមមេរៀននេះ។
- ៤. ធ្វើលំហាត់ទាំងឡាយណាដែលអ្នកបានឃើញ។
- ៥. ទន្ទេញគម្ពីរ ១កូរិនថូស ១៣:១១-១២។
- ៦. ធ្វើការប្រឡងផ្ទាល់ខ្លួននៅចុងបញ្ចប់នៃមេរៀននេះ។

ពាក្យសំខាន់

ផ្ទះឡើង ពិការភាព	គ្រូមន្តអាគម ឧបសគ្គ	ពហុវចនៈ អ្នកប្រាជ្ញ
---------------------	------------------------	------------------------

ក. ព្រះអំណោយទានទាំងឡាយនៃការប្រោសឲ្យជាពីជំងឺ

វត្ថុបំណងទី១. បកស្រាយពីមុខងារ និងគោលបំណងរបស់ព្រះអំណោយទានទាំងឡាយនៃការប្រោសឲ្យជាពីជំងឺ។

វត្ថុបំណងទី២. ប្រាប់ពីរបៀបដែលអ្នកអាចដឹងថាអ្នកត្រូវបានប្រើប្រាស់ដោយព្រះវិញ្ញាណដ៏វិសុទ្ធដើម្បីសំដែងពីព្រះអំណោយទាននៃការប្រោសឲ្យជាពីជំងឺដែរឬទេ។

និយមន័យរបស់ព្រះអំណោយទានទាំងឡាយនៃការប្រោសឲ្យជាពីជំងឺ

“ព្រះវិញ្ញាណដដែលប្រទានអោយម្នាក់ទៀតចេះប្រោសមនុស្សអោយជាពីជំងឺ”

(គម្ពីរ១កូរិនថូស ១២:៩)

(ចំពោះភាសាក្រិកCharismataនិងអង់គ្លេសGiftsសម្រាប់អំណោយទាននេះប្រើជាពហុវចនៈនេះជាមូលហេតុដែលយើងថែមពាក្យទាំងឡាយ)

ការប្រោសឲ្យជាពីជំងឺមានន័យថា “ធ្វើឲ្យដូចដើម ឬ ឲ្យប្រសើរឡើង”។ ព្រះអំណោយទានមានន័យថា “ព្រះគុណ, ការគាប់ព្រះទ័យ, ការមេត្តាប្រណី”។ វាមានសារៈសំខាន់ណាស់ដែលយើងត្រូវគិតពីពាក្យថា ព្រះអំណោយទានទាំងឡាយ។ ព្រះអំណោយទានទាំងឡាយ គឺពហុ។ ពហុមានន័យថា “ច្រើនជាងមួយ” ។ នៅក្នុងករណីនេះព្រះអំណោយទានទាំងឡាយមានន័យថា “ ព្រះអំណោយទាននៃការប្រោសឲ្យជាពីជំងឺច្រើនជាងមួយ”។ យើងនឹងរៀនបន្ថែមទៀតពីរឿងនេះនៅពេលក្រោយ។

ព្រះអំណោយទានទាំងឡាយនៃការប្រោសឲ្យជាពីជំងឺ គឺជាការបើកសំដែងព្រះគុណរបស់ព្រះជាម្ចាស់ ព្រមទាំងការគាប់ព្រះទ័យ និង ព្រះហឫទ័យមេត្តាប្រណីរបស់ទ្រង់ផង។ លោកហាវីត ខាតធើ និយាយថា “ព្រះអំណោយទានទាំងឡាយនៃការប្រោសឲ្យជាពីជំងឺគឺជាការបើកសំដែងព្រះបូទានុភាពរបស់ព្រះជាម្ចាស់នៅក្នុងផែន រង្វង់ (ទឹកនៃឆ្នេរ) របស់ជំងឺ។

ព្រះអំណោយទានទាំងនេះហូរចេញពីព្រះវិញ្ញាណដ៏វិសុទ្ធតាមរយៈអ្នកជឿ ហើយបន្ទាប់មកទៅដល់អស់អ្នកដែលត្រូវការការប្រោសឲ្យជាពីជំងឺ។ ព្រះអំណោយទានទាំងឡាយនៃការប្រោសឲ្យជាពីជំងឺ គឺផ្តល់ទៅឲ្យអស់អ្នកដែលត្រូវការ។ ពួកវាត្រូវបានបើកសំដែងតាមរយៈពួកអ្នកជឿ។ ដូច្នេះ វាមិនត្រឹមត្រូវនោះទេ ដែលនិយាយថាអ្នកជឿណាម្នាក់ មានព្រះអំណោយទាននៃការប្រោសឲ្យជាពីជំងឺ។ វាប្រសើរជាងដែលនិយាយថា ព្រះអំណោយទានទាំងឡាយនៃការប្រោសឲ្យជាពីជំងឺ ត្រូវបានបើកសំដែងនៅក្នុងក្រុមជំនុំ គឺបានមកពីព្រះវិញ្ញាណដ៏វិសុទ្ធ និង តាមរយៈពួកអ្នកជឿដែលមានពេញដោយព្រះវិញ្ញាណដ៏វិសុទ្ធនោះ។

លំហាត់អនុវត្ត

- ១ ចូរបំពេញប្រយោគខាងក្រោម៖
- ក) ពាក្យថា ពហុមានន័យថា
- ខ) ព្រះអំណោយទានទាំងឡាយនៃការប្រោសឲ្យជាពីជំងឺ គឺត្រូវបានប្រទានមកតាមរយៈ.....
- គ) ពាក្យថា ការប្រោសឲ្យជាពីជំងឺ មានន័យថា.....



ការបកស្រាយ និង ការអធិប្បាយពីព្រះអំណោយទានទាំងឡាយនៃការប្រោសឲ្យជាពីជំងឺ

ជំងឺ, ឃាតា, ពិការភាព។ ទាំងនេះគឺជារឿងធម្មតារបស់មនុស្ស។ ទោះបីជាពួកអ្នកជឿក៏មានវាដែរ។ ពួកវាគឺជាលទ្ធផលដែលមនុស្សបានធ្លាក់ទៅក្នុងអំពើបាប។

នេះមិនមែនមានន័យថាមនុស្សម្នាក់នោះ ឈឺដោយសារតែគេមានអំពើបាបនោះឡើយ។ ពួកសាវ័ករបស់ព្រះយេស៊ូបានសួរទៅកាន់ទ្រង់ថា “ព្រះគ្រូ បុរសនេះកើតមកខ្វាក់ដូច្នោះ តើបណ្តាលមកពីបាបរបស់នរណា? បាបរបស់គាត់ផ្ទាល់ ឬបាបរបស់ឪពុកម្តាយគាត់?” ។ ព្រះយេស៊ូមានព្រះបន្ទូលតបថា៖ “គាត់ខ្វាក់ មិនមែនមកពីបាបរបស់ឪពុកម្តាយគាត់ ឬបាបរបស់គាត់ទេ”។ (គម្ពីរយ៉ូហាន ៩:២-៣)។

មានពេលខ្លះមនុស្សធ្លាក់ខ្លួនឈឺដោយសារតែគាត់មានបាប។ ព្រះយេស៊ូធ្លាប់បានមានព្រះបន្ទូលថា “ឥឡូវនេះ អ្នកបានជាហើយ កុំប្រព្រឹត្តអំពើបាបទៀតអោយសោះ ក្រែងលោកើតការអាក្រក់ដល់អ្នកលើសមុនទៅទៀត” (គម្ពីរយ៉ូហាន ៥:១៤)។

មិនថាមូលហេតុនៃ ជំងឺ ឃាតា ឬ ពិការភាពនោះជាអ្វីឡើយ ព្រះជាម្ចាស់ទ្រង់សព្វព្រះហឫទ័យ ឲ្យយើងបានជា។ ទោះជាយ៉ាងណាក៏ដោយ មានពេលខ្លះ ព្រះវិញ្ញាណដ៏វិសុទ្ធនឹងមិនប្រោស អ្នកដែលត្រូវការការប្រោសឲ្យជាពីជំងឺនោះឡើយ។ មានមូលហេតុមួយចំនួនសម្រាប់រឿងនេះ។

- ១. **មិនជឿ។** “ព្រះជាម្ចាស់អាចសំរេចកិច្ចការសព្វគ្រប់ទាំងអស់ដល់អ្នកជឿ”។ ឪពុករបស់ក្មេងបន្លឺសំឡេងឡើងភ្លាមថា៖ “ខ្ញុំប្របាទជឿហើយ! សូមមេត្តាជួយអោយខ្ញុំប្របាទ ដែលជាអ្នកមិនជឿនេះផង!” (គម្ពីរម៉ាកុស ៩:២៣-២៤)។
- ២. **គ្មានទំនាក់ទំនងសមរម្យជាមួយព្រះកាយ។** “ដ្បិតអ្នកណាពិសានំប៉ុង និងពិសាពីពែងនោះ ដោយមិនបានយល់ដល់ព្រះកាយរបស់ព្រះអម្ចាស់ទេ អ្នកនោះយកទោសមកដាក់លើខ្លួនឯងផ្ទាល់។ ហេតុនេះហើយបានជានៅក្នុងចំណោមបងប្អូនមានគ្នាច្រើនខ្សោយកម្លាំង និងឈឺហើយមានមួយចំនួនធំបានស្លាប់។ (គម្ពីរ១កូរិនថូស ១១:២៩-៣០)។ មិនខ្វល់ខ្វាយពីព្រះកាយរបស់ព្រះអម្ចាស់ បានន័យថាមិន ទទួលស្គាល់សមាជិកដទៃទៀតនៃព្រះកាយរបស់ព្រះ អម្ចាស់ទុកជាផ្នែកនៃរូបកាយរបស់គេដែរ។
- ៣. មូលហេតុពិសេសៗ។ សូមអានគម្ពីរ២កូរិនថូស ១២:៧-១០។

លំហាត់អនុវត្ត

- ២ ពេលខ្លះ គ្មានការប្រោសឲ្យជាពីជំងឺកើតមានឡើង ដោយព្រោះតែ
 - ក) ព្រះជាម្ចាស់ប្រើប្រាស់ ជំងឺនោះដើម្បីធ្វើការអ្វីមួយនៅក្នុងជីវិតរបស់បុគ្គលម្នាក់នោះ។
 - ខ) មនុស្សម្នាក់នោះត្រូវការជំនឿថែមទៀត។
 - គ) មនុស្សម្នាក់នោះ ធ្វើអាក្រក់ទៅលើបងប្អូនផ្សេងទៀត។
 - ឃ) ការមិនជឿ រារាំងមិនឲ្យព្រះជាម្ចាស់ធ្វើការបាន។



យើងចង់ស្វែងយល់ ពីរបៀបដែលព្រះអំណោយទានទាំងឡាយនៃការប្រោសឲ្យជាពីជំងឺ ធ្វើការ។ វាអាចធ្វើទៅបាន ដោយការគិតពិចារណាសំណួរមួយចំនួននេះ។

តើនរណាដែលព្រះវិញ្ញាណដ៏វិសុទ្ធអាចប្រើប្រាស់ដើម្បីនាំព្រះអំណោយទាននៃការប្រោសឲ្យជាពីជំងឺ?

តើការបើកសំដែងព្រះអំណោយទានទាំងឡាយនៃការប្រោសឲ្យជាពីជំងឺ កំណត់សម្រាប់តែមនុស្សពិសេសមួយចំនួនឬ? ប្រាកដណាស់ ព្រះវិញ្ញាណដ៏វិសុទ្ធនឹងប្រើប្រាស់នរណាក៏ដោយ ឲ្យតែទ្រង់អាចប្រទានព្រះអំណោយទានទាំងឡាយនៃការប្រោសឲ្យជាពីជំងឺទៅកាន់មនុស្សដែលមានតម្រូវការ ប៉ុន្តែព្រះអំណោយទានទាំងនេះ នឹងបានហូរកាន់តែល្អនូវ តាមរយៈអស់អ្នកដែលបានជ្រមុជនៅក្នុងព្រះវិញ្ញាណ។

ទោះជាយ៉ាងណាក៏ដោយ ព្រះអំណោយទានទាំងឡាយនៃការប្រោសឲ្យជាពីជំងឺ ភាគច្រើនត្រូវបានបើកសំដែងតាមរយៈអ្នកដឹងនាំក្រុមជំនុំ។ នេះក៏ដោយសារតែ ជីវិតរបស់ពួកគេទាំងមូលត្រូវបានថ្វាយសម្រាប់ការបម្រើមនុស្ស។ ពួកគេក៏ អាចមានទំនាក់ទំនងជាមួយមនុស្សជាច្រើនដែលមានតម្រូវការ។

សូមមើលនៅក្នុងចំណុចទាំងប៉ុន្មានខាងក្រោមនេះ ។ អ្នកនឹងមើលឃើញ អំពីនរណាដែលព្រះវិញ្ញាណដ៏វិសុទ្ធប្រើប្រាស់សម្រាប់ព្រះអំណោយទានទាំងឡាយនៃការប្រោសឲ្យជាពីជំងឺ នៅក្នុងគម្ពីរកិច្ចការ៖

- ១. លោកពេត្រុស និង លោកយ៉ូហាន (សាវ័ក) គម្ពីរកិច្ចការ ៣:១-១១។
- ២. លោកពេត្រុស (សាវ័ក) គម្ពីរកិច្ចការ ៥:១៥។
- ៣. លោកភីលីព (អ្នកផ្សាយដំណឹងល្អ) គម្ពីរកិច្ចការ ៨:៥-៧។
- ៤. អាណាណាស (អ្នកជឿដែលគេមិនបានស្គាល់) គម្ពីរកិច្ចការ ៩:១៧-១៨។
- ៥. លោកពេត្រុស (សាវ័ក) គម្ពីរកិច្ចការ ៩:៣២-៣៤។
- ៦. លោកប៉ូល (សាវ័ក) គម្ពីរកិច្ចការ ១៤:៨-១០។
- ៧. លោកប៉ូល (សាវ័ក) គម្ពីរកិច្ចការ ២៨:៧-៩។

នៅក្នុងចំណុចខាងលើនេះ ការប្រោសឲ្យជាពីជំងឺ បានមកតាមរយៈពួកសាវ័ក។ យើងដឹងការនេះបាន ដោយសារតែគម្ពីរកិច្ចការ គឺជាការកត់ត្រាអំពីសកម្មភាពរបស់ពួកសាវ័ក។

លោកសាវ័កយ៉ាកុប បានផ្តល់ការណែនាំពិសេសមួយទៅដល់ក្រុមអ្នកជឿមួយទៀតដែលអាចនឹងមានព្រះអំណោយទានទាំងឡាយនៃការប្រោសឲ្យបានជាពីជំងឺ។ អ្នកទាំងនោះគឺជាក្រុមចាស់ទុំ៖ “ក្នុងចំណោមបងប្អូន បើនរណាមានជំងឺ ត្រូវអញ្ជើញព្រឹទ្ធាចារ្យរបស់ក្រុមជំនុំមក” (គម្ពីរយ៉ាកុប ៥:១៤) ។ ត្រង់នេះបានបង្រៀនយើងថា ព្រះវិញ្ញាណជីវិតសុទ្ធនឹងប្រទានព្រះអំណោយទានទាំងឡាយនៃការប្រោសឲ្យជាពីជំងឺតាមរយៈអ្នកដឹកនាំក្រុមជំនុំ។ ព្រះវិញ្ញាណជីវិតសុទ្ធ ក៏អាចនឹងប្រើប្រាស់អ្នកជឿណាម្នាក់ នៅក្នុងព្រះអំណោយទាននៃការប្រោសឲ្យជាពីជំងឺ ដូចដែលទ្រង់បានប្រើលោកអាណាណាសដែរ។

តើជំងឺ រោគា និង ពិការភាពប្រភេទណាដែលអាចប្រោសឲ្យជាសះស្បើយបាន?

“ បន្ទាប់មក ព្រះយេស៊ូយាងទៅ...ប្រោសអ្នកជំងឺ និងអ្នកពិការគ្រប់ប្រភេទអោយបានជាផង។” (គម្ពីរម៉ាថាយ ៩:៣៥)។ រឿងដូចគ្នានេះក៏បានកើតឡើងនៅក្នុងក្រុមជំនុំដំបូងបង្អស់ដែរ៖ “មានមនុស្សជាច្រើននាំគ្នាធ្វើដំណើរមកពីភូមិនានា នៅជិតក្រុងយេរូសាឡឹម ទាំងសែងអ្នកជំងឺ និងអ្នកដែលមានវិញ្ញាណអាក្រក់ចូលមកជាមួយផង អ្នកទាំងនោះបានជាគ្រប់គ្នា។” (គម្ពីរកិច្ចការ ៥:១៦ សូមមើលអក្សរទ្រេត)។

ឥឡូវនេះយើងនឹងមើលទៅលើ ជំងឺ រោគា និង ពិការភាពផ្សេងៗដែលមាននៅក្នុងគម្ពីរកិច្ចការ។

- ១. ពិការជើង (ពិការភាព) គម្ពីរកិច្ចការ៣:២
- ២. ជំងឺ (សេចក្តីឈឺចាប់) គម្ពីរកិច្ចការ ៥:១៦
- ៣. ជំងឺស្លាប់អវៈយវៈ (ជំងឺខ្លិន) និង ស្លាប់ដៃជើង (ពិការភាព) គម្ពីរកិច្ចការ ៨:៧
- ៤. ខ្វាក់ (រោគា ឬ ពិការភាព) គម្ពីរកិច្ចការ ៩:១៧-១៨
- ៥. ជំងឺស្លាប់អវៈយវៈ (ជំងឺខ្លិន) គម្ពីរកិច្ចការ ៩:៣៣
- ៦. ពិការជើង (ពិការភាព) គម្ពីរកិច្ចការ ១៤:៨-១០
- ៧. គ្រុន (ជំងឺ) និង រាគមូល (រោគា) គម្ពីរកិច្ចការ ២៨:៨

យើងអាចនិយាយបានថា គ្មានជំងឺ រោគា ឬពិការភាពណាដែលមិនអាចព្យាបាលបាន តាមរយៈព្រះអំណោយទានទាំងឡាយនៃការប្រោសឲ្យជាពីជំងឺនេះឡើយ។

មានការនិយាយអំពីព្រះអំណោយទានទាំងឡាយនៃការប្រោសឲ្យជាពីជំងឺនេះជាច្រើន។ ព្រះអំណោយទាននេះ គឺត្រូវបានលើកមកនិយាយបីដងនៅក្នុងជំពូកទីដប់ពីរ នៃគម្ពីរ១កូរិនថូស (ខ៩,ខ២៨, ខ៣០) ហើយរាល់ដង វាត្រូវបាននិយាយជាទម្រង់ពហុវចនៈ។ នៅក្នុង ចំណោមព្រះអំណោយទានទាំងប្រាំបួននេះមានតែព្រះអំណោយទានមួយនេះទេដែលជាពហុវចនៈ។ ព្រះអំណោយទានផ្សេងទៀត គឺជា *ព្រះអំណោយទាន* តែមួយ។ ទោះជាយ៉ាងណា យើងមិនបានដឹងពីមូលហេតុដែលធ្វើឲ្យមានភាពខុសគ្នារវាងការប្រោសឲ្យជាពីជំងឺ និង ព្រះអំណោយទានដទៃទៀតនោះទេ យើងអាចប្រាកដថា ព្រះអំណោយទានទាំងឡាយនៃការប្រោសឲ្យជាពីជំងឺ គឺគ្រប់គ្រាន់សម្រាប់បំពេញតម្រូវការទាំងអស់។

វាប្រហែលជាពាក្យថា *ព្រះអំណោយទានទាំងឡាយ* នោះមានន័យថា អ្នកជឿមួយចំនួនតូចត្រូវបានប្រើប្រាស់ដោយព្រះវិញ្ញាណជីវិតសុទ្ធដើម្បីប្រោស ជំងឺ រោគា ឬពិការភាពមួយចំនួន។ ឧទាហរណ៍ នៅ

ក្នុងគម្ពីរកិច្ចការ ជំពូក៨ លោកភីលីពត្រូវបានប្រើដោយព្រះវិញ្ញាណដើម្បីប្រោសមនុស្សដែលមាន ពិការភាព និង អស់អ្នកដែលមានជំងឺខ្លាំងដង្ហើម។ នៅក្នុងពេលបច្ចុប្បន្ននេះ មានបុរសម្នាក់ដែលត្រូវបានប្រើប្រាស់នៅក្នុងព្រះអំណោយទានទាំងឡាយនៃការប្រោសឲ្យជាពីជំងឺ គឺលោក ស្ទីត រីហ្គល់វីដ។ គាត់ត្រូវបានប្រើនៅក្នុងការប្រោសជំងឺ និង ធាតា នៅខាងក្នុង។

មកដល់ត្រង់ចំណុចនេះ សូមឲ្យយើងរំលឹកខ្លួនឯងថា “មានព្រះវិញ្ញាណតែមួយដដែល ដែលបំពេញសកម្មភាពទាំងអស់ ហើយប្រទានអោយម្នាក់ៗមានព្រះអំណោយទានផ្សេងៗពីគ្នា តាមព្រះហឫទ័យរបស់ព្រះអង្គ” (គម្ពីរ១កូរិនថូស ១២:១១)។

តើព្រះអំណោយទានទាំងឡាយនៃការប្រោសឲ្យជាពីជំងឺដំណើរការយ៉ាងដូចម្តេច?

យើងត្រូវដឹងថា វាគ្មានការកំណត់នោះឡើយ។ ការនេះត្រូវបានគេឃើញ នៅពេលដែលគេសិក្សានៅក្នុងករណីប្រោសជំងឺនៅក្នុងកណ្តុគម្ពីរសម្ព័ន្ធមេត្រីថ្មី ។ មានការព្យាបាលដោយ៖

- ១. ការប៉ះ និង ពាក្យសំដី (គម្ពីរម៉ាថាយ ៨:៣; ៩:២៩)។
- ២. ពាក្យសំដី (គម្ពីរម៉ាថាយ ៨:៥-១៣) ។ (ចំណាំ៖ ត្រង់នេះអ្នកដែលទទួលបានការប្រោសឲ្យជាពីជំងឺ គឺមិនបាននៅនឹងកន្លែងនោះ ដើម្បីស្តាប់ពាក្យសំដីនោះឡើយ) ។
- ៣. ការប៉ះ (គម្ពីរម៉ាថាយ ៨:១៥)
- ៤. ការបង្គាប់បញ្ជា (គម្ពីរម៉ាថាយ ១២:១៣)
- ៥. ការលាបភក់នៅលើភ្នែកដែលខ្វាក់ និង ពាក្យសំដី (គម្ពីរយ៉ូហាន ៩:៦)។
- ៦. ការបង្គាប់បញ្ជា និង លើកឡើងដោយដៃ (គម្ពីរកិច្ចការ ៣:៦-៩)។
- ៧. ពាក្យសំដី និង ការបង្គាប់បញ្ជា (គម្ពីរកិច្ចការ ៩:៣៤)។

យើងសំគាល់ឃើញថា របៀបនៃការប្រោសឲ្យជាពីជំងឺ ភាគច្រើនគឺកើតឡើងដោយសារពាក្យសំដី។ វាសំខាន់ណាស់ ដែលយើងត្រូវចងចាំការនេះ។ ការប៉ះដោយដៃ ការលើកឡើង ឬកាយវិការផ្សេងទៀតអាចនឹងជួយដល់ជំនឿរបស់មនុស្សម្នាក់ទៀត។ ប៉ុន្តែ វាហាក់បីដូចជាកិច្ចការរបស់ព្រះជាម្ចាស់ភាគច្រើនគឺមកតាមរយៈការនិយាយ។ អ្នកដឹកនាំក្រុមជំនុំជំនុំបង្អស់ គេធ្វើការងាររបស់ពួកគេ ដោយពាក្យសំដី។ មើលទៅក៏សមហេតុផលណាស់ដែរ ដែលព្រះជាម្ចាស់នឹងនៅតែដឹកនាំព្រះអំណោយទានទាំងឡាយនៃការប្រោសឲ្យជាពីជំងឺទៅកាន់មនុស្ស តាមរបៀបដូចគ្នានេះ។

ដូច្នេះ ការសន្និដ្ឋានរបស់យើងគឺ ព្រះអំណោយទានទាំងឡាយនៃការប្រោសឲ្យជាពីជំងឺ ត្រូវបានបើកសំដែងតាមរយៈអ្នកជឿ នៅពេលដែលព្រះវិញ្ញាណដ៏វិសុទ្ធដឹកនាំគេ។

តើអ្នកជឿអាចដឹងថាពេលណាដែលគេមានព្រះអំណោយទាននៃការប្រោសឲ្យជាពីជំងឺសម្រាប់ចែកចាយ បានដោយរៀបរយ?

សាជាថ្មីម្តងទៀត ដូចគ្នាទៅនឹងព្រះអំណោយទានរបស់ព្រះវិញ្ញាណដទៃទៀតអ៊ីចឹង យើងជឿថា បុគ្គលដែលត្រូវបើកសំដែងព្រះអំណោយទាននោះ នឹងដឹងពីវា យ៉ាងជ្រាលជ្រៅ នៅក្នុងវិញ្ញាណរបស់គាត់ដែរ។ បទពិសោធន៍របស់លោកសាំសុន នៅក្នុងកណ្តុគម្ពីរសម្ព័ន្ធមេត្រីចាស់បានអធិប្បាយពីរឿង៖ “ព្រះ

វិញ្ញាណនៃព្រះអម្ចាស់យាងមកសណ្ឋិតលើលោកសាំសុន ហើយខ្សែពួរដែលចងដៃលោកក៏រហូតចេញ ដោយងាយ ដូចសរសៃអំបោះត្រូវភ្លើងឆេះ។” (គម្ពីរចៅហ្វាយ ១៥:១៤)។ លោកសាំសុនមិនត្រូវបានប្រើ ដោយព្រះវិញ្ញាណឲ្យធ្វើការប្រោសជំងឺនោះទេ។ ប៉ុន្តែលោកត្រូវបានប្រើ ឲ្យធ្វើការដ៏មាន អានុភាព។ តាមរយៈបទពិសោធន៍របស់គាត់ យើងអាចទទួលបានគំនិតខ្លះៗ ថាតើបទពិសោធន៍របស់ យើងនឹងមានលក្ខណៈដូចម្តេច នៅពេលដែលព្រះវិញ្ញាណដដែលនេះ ទ្រង់សព្វព្រះហឫទ័យបើកសំដែង អង្គទ្រង់តាមរយៈពួកយើង។

អ្នកជឿមិនអាចមានព្រះអំណោយទានទាំងឡាយនៃការប្រោសឲ្យជាពីជំងឺបានតាមតែការចង់បាន របស់គេនោះទេ។ ពួកគេទទួលបានព្រះអំណោយទានទាំងនេះបាន តែនៅពេលដែលព្រះវិញ្ញាណទ្រង់សព្វ ព្រះទ័យតែប៉ុណ្ណោះ។ មានអ្នកខ្លះទទួលបានបទពិសោធន៍ នៃដំណើរការរបស់ព្រះអំណោយទាននៅក្នុង ជីវិតញឹកញាប់ជាងអ្នកដទៃទៀត ប៉ុន្តែនេះក៏ដោយសារតែពួកគេបានរៀនដើរដោយជំនឿ នៅក្រោមការ ដឹកនាំរបស់ព្រះវិញ្ញាណ។ នេះគឺជាអាថ៌កំបាំងដ៏អស្ចារ្យ។

លំហាត់អនុវត្ត

- ៣ ចូរសរសេរអក្សរ ត នៅមុខប្រយោគដែលត្រឹមត្រូវ។ សរសេរ ខ នៅមុខប្រយោគដែលមិនត្រឹម ត្រូវ។
 -ក) ព្រះអំណោយទានទាំងឡាយនៃការប្រោសឲ្យជាពីជំងឺ ត្រូវបានបើកសំដែង តាមរយៈអ្នក ដឹកនាំក្រុមជំនុំតែប៉ុណ្ណោះ។
 -ខ) ពាក្យព្រះអំណោយទានទាំងឡាយមានន័យថា មានព្រះអំណោយទានទាំងឡាយនៃការ ប្រោសឲ្យជាពីជំងឺ ផ្សេងៗគ្នាចំនួនដប់ពីរយ៉ាង។
 -គ) ពាក្យ ព្រះអំណោយទានទាំងឡាយ អាចមានន័យថាអ្នកជឿដែលត្រូវបានជ្រើសរើស គេត្រូវបានព្រះវិញ្ញាណប្រើប្រាស់ តាមរបៀបជាច្រើនផ្សេងៗ។
 -ឃ) ព្រះអំណោយទានទាំងឡាយនៃការប្រោសឲ្យជាពីជំងឺ បានប្រទានមកភាគច្រើនតាមរយៈ ការលើកឡើងដោយដៃ។
 -ង) យើងអាចនិយាយបានថា ជំងឺ រោគា និង ពិការភាពគ្រប់ប្រភេទ អាចត្រូវបានប្រោសឲ្យ ជាតាមរយៈព្រះអំណោយទានទាំងឡាយនៃការប្រោសឲ្យជាពីជំងឺនេះបាន។

គោលបំណងរបស់ព្រះអំណោយទានទាំងឡាយនៃការប្រោសឲ្យជាពីជំងឺ

ដូចដែល យើងបានឃើញរួចមកហើយ គោលបំណងជាទូទៅរបស់ព្រះអំណោយទានខាង វិញ្ញាណទាំងអស់ គឺដើម្បីនឹងកសាងព្រះកាយរបស់ព្រះគ្រីស្ទ។ ព្រះអំណោយទានខ្លះធ្វើរឿងនេះបានតាម របៀបមួយ ហើយខ្លះទៀតតាមរបៀបផ្សេងៗ។ ព្រះអំណោយទានទាំងឡាយនៃការប្រោសឲ្យជាពីជំងឺ ធ្វើ រឿងនេះបានដោយការធ្វើឲ្យសមាជិកមានសុខភាពល្អ និង រឹងមាំខាងរូបកាយ។ ព្រះកាយទាំងមូលដែល ផ្សំឡើងពីអ្នកជឿ ទទួលបានជំនួយនៅពេលដែលសមាជិកនីមួយៗ បានចម្រើនខាងរូបកាយ។

ព្រះអំណោយទានទាំងឡាយនៃការប្រោសឲ្យជាពីជំងឺ តែងតែបង្ហាញខ្លួននៅក្នុងព័ន្ធកិច្ចរបស់អ្នក ផ្សាយដំណឹងល្អ។ ព្រះអំណោយទានទាំងនេះ ទាក់ទាញមនុស្សមកស្តាប់ដំណឹងល្អរបស់ព្រះគ្រីស្ទ។ អ្នក ជឿជំនាន់មុនបានអធិស្ឋានថា “សូមសំដែងបារមីអោយអ្នកជំងឺបានជា អោយមានទីសំគាល់ និងប្រទ្ធិ បាដិហារីយ៍កើតឡើង ក្នុងព្រះនាមព្រះយេស៊ូ ជាអ្នកបំរើជីវិតសុទ្ធរបស់ព្រះអង្គ” (គម្ពីរកិច្ចការ៤:៣០)។ ព្រះជាម្ចាស់បានឆ្លើយតបការទូលអង្វរបស់ពួកគេ៖ “សារឹកបាននាំគ្នាសំដែងទីសំគាល់ដ៏អស្ចារ្យ និងប្រទ្ធិ បាដិហារីយ៍ជាច្រើន នៅក្នុងចំណោមប្រជាជន ... បណ្តាជនទាំងប្រុសទាំងស្រីដែលជឿលើព្រះអម្ចាស់ បានមកចូលរួមកាន់តែច្រើនឡើងៗ។ (គម្ពីរកិច្ចការ ៥:១២,១៤)។

ដូច្នេះ យើងឃើញពីគោលបំណងរបស់ព្រះអំណោយទាំងឡាយនៃការប្រោសឲ្យជាពីជំងឺ គឺដើម្បី បំពេញតម្រូវការខាងសាច់ឈាម នៃព្រះកាយរបស់ព្រះគ្រីស្ទ និង ដើម្បីជួយនាំមនុស្សមកឯព្រះយេស៊ូ។

ខ. ការធ្វើការអស្ចារ្យ

- រតុបំណងទី៣. ប្រាប់ពីមុខងារ និង គោលបំណងរបស់ព្រះអំណោយទាននៃការធ្វើការអស្ចារ្យ។
- រតុបំណងទី៤. ដឹងពីការអស្ចារ្យដែលកើតមាននៅក្នុងគម្ពីរកិច្ចការ ហើយបកស្រាយពីរបៀបដែល ដឹងថាវាគឺជាការអស្ចារ្យមែន។

និយមន័យការធ្វើការអស្ចារ្យ

“អោយម្នាក់ទៀតចេះធ្វើការអស្ចារ្យ” (គម្ពីរ១កូរិនថូស ១២:១០)។ នៅក្នុងគម្ពីរបកប្រែចាស់បាន និយាយ “ឲ្យមួយទៀតបានសំដែងការប្រទ្ធិបារមី” ។

ពាក្យក្រិកសម្រាប់ “ការអស្ចារ្យ” គឺ *ឌុណាមេស* (dunamis)។ ចេញពីពាក្យនោះ មានពាក្យជា ភាសាអង់គ្លេស “ដាយណាមែ”(រំសេវ)។ រំសេវជាសារធាតុផ្ទុះ។ វាមានកម្លាំងខ្លាំងអស្ចារ្យ។ វាត្រូវបានប្រើ ប្រាស់ដើម្បីរម្លើងផ្ទាំងថ្មធំៗ ដើម្បីបំផ្លាញអាគារចាស់ៗ និង សម្រាប់គោលបំណងជាច្រើនផ្សេង ទៀត។

ពាក្យនេះត្រូវបានប្រើប្រាស់នៅក្នុងឃ្លាថា “ការធ្វើការអស្ចារ្យ” ដែលមានន័យថា “ប្រទានភាពអធិធម្ម ជាតិសម្រាប់ធ្វើរឿងដែលមិនអាចទៅរួច”។

លោកហាវ៉ាដ ខាតធី និយាយថា “ការធ្វើការអស្ចារ្យ...គឺជាការបើកសំដែងប្រទានភាពអធិធម្មជាតិ របស់ព្រះជាម្ចាស់ដែល កែប្រែ (ផ្លាស់ប្តូរ) , ផ្តាក់ (ទុកដោយឡែក) ឬ មានពេលខ្លះគ្រប់គ្រងច្បាប់នៃធម្ម ជាតិទៀតផង។

លំហាត់អនុវត្តន៍

៤ តើការអស្ចារ្យអ្វីដែលបានកើតឡើងនៅក្នុងគម្ពីរកិច្ចការជំពូក១៣?

.....

ការបកស្រាយ និង ការអធិប្បាយពីការធ្វើការអស្ចារ្យ

យើងអាចបង្កើនការយល់ដឹងរបស់យើង ដោយមើលដំណើររឿងនៃការអស្ចារ្យខ្លះៗ នៅក្នុង ព្រះគម្ពីរ។

ការអស្ចារ្យនៅក្នុងគម្ពីរសម្ព័ន្ធមេត្រីចាស់

មានការអស្ចារ្យជាច្រើនត្រូវរៀបរាប់នៅក្នុងគម្ពីរសម្ព័ន្ធមេត្រីចាស់ ។ យើងនឹងរៀបរាប់ខ្លះៗ តែ ប៉ុណ្ណោះ។ សូមអានរឿងនីមួយៗដោយយកចិត្តទុកដាក់។

១. លោកម៉ូសេបានធ្វើឲ្យទឹកចេញមកពីថ្ម (គម្ពីរនិក្ខមនំ ១៧:១-៦)។
២. ប្រជាជនអ៊ីស្រាអែល ឆ្លងទន្លេយ៉ាដាន់នៅលើដីស្ងួត (គម្ពីរយ៉ូស្វេ ៣:១៥-១៧)។
៣. លោកយ៉ូស្វេ ធ្វើឲ្យព្រះអាទិត្យនៅនឹងមួយកន្លែង (គម្ពីរយ៉ូស្វេ ១០:១២-១៣)។
៤. លោកអេលីយ៉ាបានអធិស្ឋាន ឲ្យមានភ្លើងធ្លាក់ចុះមកពីលើមេឃ (គម្ពីរ១ពង្សាវតារក្សត្រ ១៨: ៣៧-៣៨)។
៥. លោកអេលីសេបានធ្វើឲ្យផ្លែពូថៅអណ្តែត (គម្ពីរ២ពង្សាវតារក្សត្រ ៦:១-៧)។

ការអស្ចារ្យនៅក្នុងខ្សែព្រះជន្មរបស់ព្រះយេស៊ូ

ខាងក្រោមនេះមានរៀបរាប់ការអស្ចារ្យខ្លះៗដែលមានទាក់ទងនឹងព័ន្ធកិច្ចរបស់ព្រះយេស៊ូ។

១. ព្រះយេស៊ូធ្វើឲ្យទឹកក្លាយទៅជាស្រា (គម្ពីរយ៉ូហាន ២:១-១១)។
២. ព្រះយេស៊ូបានធ្វើឲ្យព្យុះសមុទ្រស្ងប់ (គម្ពីរម៉ាថាយ ៨:២៣-២៦)។
៣. ព្រះយេស៊ូ និង លោកពេត្រុសបានដើរនៅលើទឹក (គម្ពីរម៉ាថាយ ១៤:២២-៣១)។
៤. ព្រះយេស៊ូបានចម្លែកមនុស្សជាច្រើនដោយអាហាររបស់ក្មេងប្រុសម្នាក់ (គម្ពីរយ៉ូហាន៦:៥-១៤)
៥. ព្រះយេស៊ូបានធ្វើឲ្យបុរសម្នាក់រស់ពីស្លាប់ឡើងវិញ (គម្ពីរយ៉ូហាន ១១:១-៤៤)។

ការអស្ចារ្យនៅក្នុងក្រុមជំនុំដំបូង

ការអស្ចារ្យនៅក្នុងកណ្តុគម្ពីរសម្ព័ន្ធមេត្រីចាស់ ប្រហែលជាអាចកើតឡើងដោយសារតែ ព្យាករិដ៍អស្ចារ្យជាអ្នកធ្វើការអស្ចារ្យទាំងនោះ។ ការអស្ចារ្យរបស់ព្រះយេស៊ូ ក៏ប្រហែលដោយសារតែទ្រង់គឺជាបុត្រារបស់ព្រះជាម្ចាស់។ តែការអស្ចារ្យនៅក្នុងកណ្តុគម្ពីរកិច្ចការប្រហែលជាត្រូវបានបកស្រាយតាមរបៀបផ្សេងៗ។ ការអស្ចារ្យដែលនៅក្នុងគម្ពីរកិច្ចការភាគច្រើន បានមកតាមរយៈមនុស្សសាមញ្ញធម្មតា ដូចជា អ្នកនេសាទ អ្នកទារពន្ធ ជាដើម។ តើពួកគេធ្វើការអស្ចារ្យបានយ៉ាងដូចម្តេច?

មុនពេលយើងធ្វើការបកស្រាយចម្លើយនោះ សូមក្រឡេកទៅមើលការអស្ចារ្យមួយចំនួនដែលមានរៀបរាប់នៅក្នុងគម្ពីរកិច្ចការសិន។ សូមចងចាំថា វាមិនមែនជារឿងងាយស្រួលនោះទេ ក្នុងការនិយាយថា កិច្ចការមួយណាជាការអស្ចារ្យ ហើយមួយណាជាព្រះអំណោយទាននៃការប្រោសឲ្យជាពីជម្ងឺ ហើយវាមិនខុសគ្នានោះទេ ព្រោះទាំងពីរនេះសុទ្ធតែបានមកពីព្រះវិញ្ញាណតែមួយ។

“ពេលនោះ ព្រះអម្ចាស់បានធ្វើការអស្ចារ្យដ៏ធំៗជាច្រើន តាមរយៈលោកប៉ូល គឺបើគេគ្រាន់តែយកក្រណាត់ ឬកន្សែងដែលបានប៉ះលោកប៉ូល មកដាក់ពីលើអ្នកជំងឺ អ្នកជំងឺនឹងបានជា ហើយវិញ្ញាណអាក្រក់ក៏នឹង ចេញពីគេទៅដែរ។ (គម្ពីរកិច្ចការ ១៩:១១-១២)។ ខាងក្រោមនេះជាការរៀបរាប់ខ្លះៗ៖

- ១. រួចចេញពីគុក (គម្ពីរកិច្ចការ ៥:១៧-២០; ១២:៥-១៧)។
- ២. ប្រោសឲ្យមនុស្សស្លាប់រស់ឡើងវិញ (គម្ពីរកិច្ចការ ៩:៣៦-៤១)។
- ៣. ខ្មាំងសត្រូវរបស់ព្រះជាម្ចាស់បានខ្វាក់ភ្នែក (គម្ពីរកិច្ចការ ១៣:៦-១១)។
- ៤. ពស់ចឹកមិនឈឺ (គម្ពីរកិច្ចការ ២៨:១-៦)។

មានអាថ៌កំបាំងមួយសម្រាប់ការអស្ចារ្យទាំងអស់នេះ ដែលត្រូវបានធ្វើឡើង។ ការអស្ចារ្យទាំងនោះ មិនបានប្រើប្រាស់មនុស្សអស្ចារ្យនោះឡើយ។ វាមិនបានប្រើប្រាស់មនុស្សដែលមានអំណាចចម្លែកអស្ចារ្យ ខ្លួនឯងនោះទេ។ វារឹតតែមិនមែនជាសមត្ថភាពដែលមនុស្សទទួលបាននៅក្នុងសាលារៀនដែរ។ វាគឺជា បុទ្ទានុភាពរបស់ព្រះវិញ្ញាណដ៏វិសុទ្ធ។ “រ៉សេវ” នៃព្រះវិញ្ញាណ គឺត្រូវបានបើកសំដែងដើម្បីបំពេញតម្រូវការ ដ៏ធំ របស់ព្រះកាយរបស់ព្រះគ្រីស្ទ។ ភាគច្រើន ដើម្បីដោះស្រាយឧបសគ្គមួយចំនួន និង បន្តការចែកចាយ ដំណឹងល្អរបស់ព្រះគ្រីស្ទ។

សូមយើងក្រឡេកទៅមើលការអស្ចារ្យមួយនៅក្នុងគម្ពីរកិច្ចការ ឲ្យកាន់តែលំអិតថែមទៀត។ នោះគឺ ជាការរស់ពីស្លាប់របស់នាងឌីវកាស នៅក្នុងគម្ពីរកិច្ចការជំពូក៩។

បន្ទាប់ពីនាងឌីវកាសបានស្លាប់ហើយ គេក៏បានអញ្ជើញលោកពេត្រុសឲ្យទៅជួយនាង។ លោកពេ ត្រុសបានដឹងថា លោកមិនអាចប្រោសមនុស្សស្លាប់ឲ្យរស់ឡើយ ប៉ុន្តែលោកដឹងថាបុទ្ទានុភាពរបស់ព្រះជា ម្ចាស់អាចធ្វើបាន។ លោកក៏បានដឹងដែរថា លោកត្រូវតែអធិស្ឋានប្រសិនបើលោកចង់ឃើញការអស្ចារ្យ។ ការអធិស្ឋានអាចធ្វើឲ្យលោកក្លាយជាបណ្តាញសម្រាប់បុទ្ទានុភាពរបស់ព្រះជាម្ចាស់ ដើម្បីឲ្យការអស្ចារ្យ អាចកើតមានឡើងបាន។ ដូច្នេះលោកក៏បានធ្វើការអធិស្ឋាន។ បន្ទាប់មកការអស្ចារ្យក៏បានកើតមាន។ ព្រះវិញ្ញាណដ៏វិសុទ្ធបានធ្វើចលនាយ៉ាងជ្រាលជ្រៅនៅក្នុងវិញ្ញាណរបស់លោកពេត្រុស។ លោកបាន និយាយនៅកាន់ឌីវកាស។ ភ្នែករបស់នាងដែលបានបិទក្រោយស្លាប់យ៉ាងយូរហើយនោះក៏បានបើកឡើង វិញ ហើយនាងក្រោកអង្គុយទាំងមានជីវិតរស់ពេញបរិបូណ៌។

នៅក្នុងមេរៀនមុន យើងបានដឹងថា អិមនីស៊ាន(omniscient)សព្វញ្ញភាព ដែលមានន័យថាដឹង គ្រប់ទាំងអស់ ។ ព្រះជាម្ចាស់ទ្រង់ជ្រាបគ្រប់ទាំងអស់។ ឥឡូវនេះយើងបន្ថែមពាក្យថ្មីមួយទៀតគឺ៖ អិមនីក្វ លេន (omnipotent)សព្វានុភាព។ វាមានន័យថា មានបុទ្ទានុភាពលើគ្រប់ទាំងអស់។ ព្រះជាម្ចាស់មាន បុទ្ទានុភាពលើគ្រប់ទាំងអស់។

តាមរយៈព្រះអំណោយទាននៃការធ្វើការអស្ចារ្យ ព្រះវិញ្ញាណដ៏វិសុទ្ធបើកសំដែងបុទ្ទានុភាពរបស់ព្រះ ជាម្ចាស់តាមរយៈអ្នកជឿ។ បុទ្ទានុភាពនោះអាចឲ្យការដែលមិនអាចទៅរួច កើតមានឡើង។

លំហាត់អនុវត្តន៍

- ៥ ចូរបំពេញប្រយោគទាំងអស់ខាងក្រោម។
- ក) បុទ្ទានុភាពរបស់ព្រះជាម្ចាស់ត្រូវបានបង្ហាញនៅក្នុងកណ្តុកគម្ពីរសម្ព័ន្ធមេត្រីចាស់ ក៏ដូចជាកណ្តុកគម្ពីរសម្ព័ន្ធមេត្រីថ្មីដែរ គឺតាមរយៈការធ្វើការ..... ។
- ខ) ការអស្ចារ្យរបស់ព្រះយេស៊ូអាចធ្វើទៅបានដោយសារទ្រង់គឺជា..... ។
- គ) ការអស្ចារ្យនៅក្នុងគម្ពីរកិច្ចការអាចធ្វើទៅបានដោយសារតែ..... ។
- ឃ) លោកពេត្រុសគឺជាបណ្តាញសម្រាប់..... ។
- ង) ពាក្យមួយសម្រាប់រៀបរាប់ពីបុទ្ទានុភាពរបស់ព្រះជាម្ចាស់គឺ..... ។



គោលបំណងនៃការធ្វើការអស្ចារ្យ

ហេតុអ្វីបានជាមានការអស្ចារ្យ? អ្នកខ្លះនិយាយថា ព្រោះតែពួកគេចង់ឃើញការអស្ចារ្យ។ ពួកគេចង់ឃើញការអស្ចារ្យព្រោះពួកគេចូលចិត្តអ្វីដែលចម្លែក។ អ្នកខ្លះទៀតចង់បានការអស្ចារ្យ សម្រាប់មូលហេតុផ្សេង ជាមូលហេតុដែលប្រកបដោយភាពអាត្មានិយម។ មានពេលមួយព្រះយេស៊ូត្រូវបាន អ្នកភូមិមួយមិនទទួលស្គាល់។ ពួកសាវ័កខឹងសម្បារយ៉ាងខ្លាំង។ ពួកគេទូលសួរថា “បពិត្រព្រះអម្ចាស់! តើព្រះអង្គសព្វព្រះហឫទ័យអោយយើងខ្ញុំហៅរន្ទះភ្លើង មកកំទេចអ្នកទាំងនេះឬ?” (គម្ពីរលូកា ៩:៥៤)។ សូមចំណាំ ការតបទៅវិញរបស់ព្រះយេស៊ូ “ ព្រះយេស៊ូបែរទៅរកគេ ហើយស្តីបន្ទោសគេយ៉ាងខ្លាំង។ បន្ទាប់មកព្រះអង្គយាងឆ្ពោះទៅកាន់ភូមិមួយផ្សេងទៀតជាមួយសិស្ស” ។ ក្នុងន័យនេះព្រះយេស៊ូចង់មានព្រះបន្ទូលថា “ គ្មានការអស្ចារ្យណាមួយនឹងកើតមានឡើង សម្រាប់គោលបំណងអាត្មានិយមនោះឡើយ” ។

ការអស្ចារ្យ ក៏ដូចជាព្រះអំណោយទានរបស់ព្រះវិញ្ញាណដទៃផ្សេងទៀតដែរ គឺមានគោលបំណងចម្បងមួយ នោះគឺដើម្បីកសាងព្រះកាយរបស់ព្រះគ្រីស្ត។ របៀបមួយដែលការធ្វើការអស្ចារ្យអាចសម្រេចគោលបំណងនេះបានគឺការដកចេញនូវឧបសគ្គដែលរារាំងដំណឹងល្អ។ នៅពេលដែលអ្នកជឿត្រូវការការអស្ចារ្យសម្រាប់មូលហេតុមួយនេះ គេនឹងបានឃើញការអស្ចារ្យជាច្រើនថែមទៀត។

នៅក្នុងគម្ពីរកិច្ចការជំពូក ៥ ឧបសគ្គដែលរារាំងការចែកចាយព្រះបន្ទូល គឺទ្វារគុក។ ពួកសាវ័កត្រូវបានគេចាប់ដាក់គុកដោយសារតែការចែកចាយ។ តាមរយៈការអស្ចារ្យ ឧបសគ្គនេះត្រូវបានដកចេញ។ ទ្វារគុក ត្រូវបានបើក ហើយពួកសាវ័កចេញមកបន្តការចែកចាយទៀត។

នៅក្នុងគម្ពីរកិច្ចការ ១៣:៦-១១ លោកប៉ូលប្រឹងប្រែងធ្វើការផ្លាស់ប្តូររាជប្រតិភូម្នាក់ ប៉ុន្តែលោកបានជួបនឹងឧបសគ្គមួយ។ គ្រូមន្តអាគមម្នាក់ ឈ្មោះបារយេស៊ូព្យាយាមបង្វែរលោករាជប្រតិភូចេញពីដំណឹងល្អ។ ព្រះវិញ្ញាណដ៏វិសុទ្ធប្រើប្រាស់លោកប៉ូលដើម្បីធ្វើការអស្ចារ្យ ដោយធ្វើឲ្យលោកបារយេស៊ូ ទៅជាខ្ញាក់ភ្នែក។ តាមរយៈការធ្វើបែបនេះ ឧបសគ្គក៏ត្រូវបានដកចេញដែរ។

លំហាត់អនុវត្ត

៦ តើឧបសគ្គរាំងការចែកចាយដំណឹងល្អ ដែលឃើញមាននៅក្នុងគម្ពីរកិច្ចការ១២:១-៥ គឺជាអ្វី?

គ. ការថ្លែងព្រះបន្ទូល

រក្សាបំណងទី៥. ប្រាប់ពីមុខងារ និង គោលបំណងនៃការថ្លែងព្រះបន្ទូល។

និយមន័យ ការថ្លែងព្រះបន្ទូល

“អោយម្នាក់ទៀតចេះថ្លែង*ព្រះបន្ទូល” (គម្ពីរ១កូរិនថូស ១២:១០)។

យោងទៅតាមអ្នកប្រាជ្ញព្រះគម្ពីរម្នាក់ ការថ្លែងព្រះបន្ទូលមានន័យថា “ការទស្សន៍ទាយ” នោះគឺការទាយទុកមុន ។ អ្នកប្រាជ្ញព្រះគម្ពីរម្នាក់ទៀតនិយាយថាវាជា “ការបើកបង្ហាញជាសាធារណៈ” នោះមានន័យថា ការចែកចាយ ឬ ការថ្លែងប្រកាសប្រាប់។ យើងនឹងស្វែងយល់បានកាន់តែច្បាស់ថាអ្វីទៅជាការថ្លែងព្រះបន្ទូល ប្រសិនបើយើងយល់ពីរបៀបដែលវាជាការទាយទុកមុនផង និង ជាការថ្លែងប្រកាសប្រាប់ផង។

មិនត្រូវគិតថាការថ្លែងព្រះបន្ទូល គឺដូចជាការចែកចាយធម្មតានោះឡើយ។ ក៏ដូចជាព្រះអំណោយទានរបស់ព្រះវិញ្ញាណផ្សេងទៀតដែរ វាគឺមានភាពអធិធម្មជាតិ។

លោក រ៉ាលហ្វ អិម រីក (Ralph M. Riggs) គឺជាអ្នកប្រាជ្ញព្រះគម្ពីរជនជាតិអាមេរិកម្នាក់ លោកបាននិយាយថា ការថ្លែងព្រះបន្ទូលគឺ “ការនិយាយភាសារបស់បុគ្គលម្នាក់ប្រកបដោយប្រទានភាពរបស់ព្រះវិញ្ញាណជីវិត ឬ សមត្ថភាពវិសុទ្ធ(អាទិទេព) ក្នុងការថ្លែងប្រកាសប្រាប់ ក៏ដូចជាក្នុងការទាយទុកមុនដែរ។”

ការបកស្រាយ និង ការអធិប្បាយ អំពីការថ្លែងព្រះបន្ទូល

នៅក្នុងមេរៀនទី៣នៃមុខវិជ្ជានេះ យើងបានសិក្សាពីអំណោយទានទាំងប៉ុន្មាននៃព័ន្ធកិច្ច។ យើងបានដឹងថា មានព្រះអំណោយទានមួយក្នុងចំណោមព្រះអំណោយទាននៃព័ន្ធកិច្ចនោះគឺ *ព្យាករិៈ* “ ព្រះទ្រង់បានតាំងអ្នកខ្លះ.....ពួកគេអធិប្បាយ [ព្យាករិៈ]” (គម្ពីរបកប្រែចាស់)។ ព្រះគ្រីស្ទជាព្រះសិរសារបស់ក្រុមជំនុំ ត្រូវបានគេហៅថាជាព្រះដែលបានប្រទានព្រះអំណោយទានទាំងនេះ។ ពេលនេះយើងកំពុងតែសិក្សាពីព្រះអំណោយទានរបស់ព្រះវិញ្ញាណ។ ព្រះដែលបានប្រទានព្រះអំណោយទានខាងការថ្លែងព្រះបន្ទូលនេះគឺព្រះវិញ្ញាណជីវិត៖ “គឺព្រះអង្គ [ព្រះវិញ្ញាណ] ប្រទាន... អោយម្នាក់ទៀតចេះថ្លែង*ព្រះបន្ទូល” (គម្ពីរ១កូរិនថូស ១២:៨-១០)។

តើភាពខុសគ្នារវាង ព្យាការី និង ការថ្លែងព្រះបន្ទូល គឺជាអ្វី? ព្រះអំណោយទានជាព្យាការីគឺជាព្រះអំណោយទានរបស់អ្នកដឹកនាំពេញពេលសម្រាប់ព្រះកាយ។ ព្រះអំណោយទានខាងការថ្លែងព្រះបន្ទូលគឺជាព្រះអំណោយទាននៃការជំរុញឲ្យនិយាយ។ ព្រះអំណោយទានជាព្យាការី គឺសម្រាប់សមាជិកព្រះកាយដែលមានគ្នាតិច។ ព្រះអំណោយទានខាងការថ្លែងព្រះបន្ទូលគឺអាចទទួលបាន ដោយសមាជិកទាំងអស់គ្នា៖ “ដ្បិតបងប្អូនទាំងអស់គ្នាអាចថ្លែងព្រះបន្ទូលម្នាក់ម្តង។” (គម្ពីរ១កូរិនថូស ១៤:៣១)។

ភាពខុសគ្នារបស់តំណែងជាព្យាការី និង ព្រះអំណោយទានខាងការថ្លែងព្រះបន្ទូលគឺយ៉ាងដូច្នោះ៖

អស់អ្នកដែលមានតំណែងជាព្យាការី នឹងត្រូវធ្វើការថ្លែងព្រះបន្ទូល ប៉ុន្តែអស់អ្នកដែលថ្លែងព្រះបន្ទូលមិនចាំបាច់មានតំណែងជាព្យាការីនោះទេ។

ដោយសារតែលក្ខណៈនេះហើយ ការថ្លែងព្រះបន្ទូល ប្រហែលជាព្រះអំណោយទានមួយដ៏អស្ចារ្យបំផុតដែលបាននិយាយនៅក្នុងគម្ពីរ១កូរិនថូស ១២:៨-១១។ លោកប៉ូលមានប្រសាសន៍ថា “ចូរខំប្រឹងអោយមានចិត្តស្រឡាញ់ ចូរបង់ប្រាថ្នាចង់បានព្រះអំណោយទានរបស់ព្រះវិញ្ញាណដែរ ជាពិសេសការថ្លែងព្រះបន្ទូល។” (គម្ពីរ១កូរិនថូស ១៤:១)។

ដូច្នោះយើងបានឃើញហើយថា ការថ្លែងព្រះបន្ទូលគឺពិតជាព្រះអំណោយទានមួយសំខាន់ខ្លាំងណាស់។ យើងត្រូវតែចង់ស្វែងយល់ពីវាឲ្យបានច្បាស់។ វាគឺសំខាន់ពិសេស ព្រោះវាគឺជាព្រះអំណោយទានដ៏អស្ចារ្យទីមួយក្នុងចំណោមព្រះអំណោយទានទាំងប្រាំបួន សម្រាប់ធ្វើការកសាងព្រះកាយ។ វាធ្វើឲ្យព្រះកាយមានភាពរស់រវើកតាមរបៀបពិសេសមួយ។ តាមរយៈព្រះអំណោយទាននេះ អ្នកជឿក៏បានរីកចម្រើន ហើយមនុស្សមានបាបក៏បានចូលទៅជិតព្រះជាម្ចាស់៖ “ជួយទៅវិញ បើបងប្អូនថ្លែងព្រះបន្ទូលទាំងអស់គ្នា ហើយមានអ្នកមិនជឿ ឬអ្នកដែលគ្រាន់តែចង់ស្តាប់ចូលមក នោះពាក្យទាំងអស់ដែលគេបានឮ មុខជានាំអោយគេដឹងថា ខ្លួនមានកំហុស ត្រូវជាប់ទោស។” (គម្ពីរ ១កូរិនថូស ១៤:២៤)។

លំហាត់អនុវត្ត

-
- ៧ ចូរសរសេរ ត នៅមុខប្រយោគដែលត្រឹមត្រូវ។ សរសេរអក្សរ ខ សម្រាប់ប្រយោគដែលខុស។
 -ក) ពាក្យថាថ្លែងប្រកាសប្រាប់ មានន័យថា “ការប្រាប់ពីអនាគតកាល”។
 -ខ) ព្រះអំណោយទានជា “ព្យាការី” និង ព្រះអំណោយទានខាងការ “ថ្លែងព្រះបន្ទូល” គឺដូចគ្នា។
 -គ) សមាជិកទាំងអស់នៅក្នុងព្រះកាយអាចមានព្រះអំណោយទាននៃព័ន្ធកិច្ចមួយដែលហៅថា “ព្យាការី”។
 -ឃ) ការថ្លែងព្រះបន្ទូលមានសារៈសំខាន់ខ្លាំងណាស់ ព្រោះវាអាចជួយទាំងអ្នកជឿ និង មនុស្សមានបាប។
-

មុខងាររបស់ព្រះអំណោយទានខាងការថ្លែងព្រះបន្ទូល

១. ថ្លែងប្រកាសប្រាប់

តម្លៃដ៏អស្ចារ្យនៃការថ្លែងប្រកាសប្រាប់ គឺត្រូវបានបង្ហាញច្បាស់នៅក្នុងបុណ្យថ្ងៃទីហាសិប។ ព្រះវិញ្ញាណដ៏វិសុទ្ធបានចាក់បង្ហូរមក ហើយស្ទើរតែមួយរំពេចនោះព្រះអំណោយទាននៃការថ្លែងព្រះបន្ទូលបានបើកសំដែងនៅក្នុងការចែកចាយរបស់លោកពេត្រុស។ នោះមិនមែនជាការចែកចាយធម្មតានោះទេ។ លោកពេត្រុសមិនអាចនឹងធ្វើការចែកចាយបែបនេះបាននៅមួយថ្ងៃមុខនោះឡើយ។ អត្ថន័យនៃការចែកចាយរបស់លោកគឺមានប្រទានភាពអស្ចារ្យ និង ការជំរុញពីព្រះវិញ្ញាណដ៏វិសុទ្ធ។ លោកពេត្រុសនិយាយចេញនូវយោបល់ដែលមិនមែនជាយោបល់របស់លោក។ យោបល់នោះបានមកពីព្រះវិញ្ញាណ។

ការថ្លែងព្រះបន្ទូលគឺជាលទ្ធផលដែលបានមកពីភាពពោរពេញដោយព្រះវិញ្ញាណ។ លោកពេត្រុសមានពេញដោយព្រះវិញ្ញាណដ៏វិសុទ្ធ ហើយលោកបានធ្វើការថ្លែងព្រះបន្ទូល។ នៅក្នុងគម្ពីរកិច្ចការជំពូក១៩ ពេលដែលពួកសាវ័កនៅក្នុងទីក្រុងអេភេសូបានពេញដោយព្រះវិញ្ញាណដ៏វិសុទ្ធ ពួកគេបាននិយាយភាសាចម្លែកអស្ចារ្យ និង ធ្វើការថ្លែងព្រះបន្ទូលផង (គម្ពីរកិច្ចការ ១៩:៦)។

ការថ្លែងព្រះបន្ទូលដ៏ពិតធ្វើទៅបាន ជាមួយនឹងអានុភាព និង ប្រទានភាពរបស់ព្រះជាម្ចាស់។ អ្នកជឿប្រហែលជាមានទេពកោសល្យក្នុងការនិយាយ។ ពួកគេប្រហែលជាអាចចែកចាយមេរៀនដ៏អស្ចារ្យ។ ប៉ុន្តែគ្មាននរណាម្នាក់អាចធ្វើការថ្លែងព្រះបន្ទូលដ៏ពិតបាន ដោយគ្មានព្រះវិញ្ញាណដ៏វិសុទ្ធនោះឡើយ។ (សូមមើលគម្ពីរ១ពេត្រុស ៤:១១)។

អ្នកជឿដែលធ្វើការថ្លែងព្រះបន្ទូល និយាយទៅកាន់មនុស្ស៖ “អ្នកណាថ្លែង*ព្រះបន្ទូល អ្នកនោះនិយាយទៅកាន់មនុស្ស” (គម្ពីរ១កូរិនថូស ១៤:៣) ។ តើពួកគេនិយាយអ្វីទៅកាន់មនុស្ស? តើពួកគេថ្លែងប្រកាសប្រាប់ពីអ្វី? ពួកគេនិយាយ និង ថ្លែងប្រកាសប្រាប់ ពីព្រះបន្ទូលរបស់ព្រះជាម្ចាស់។ ប៉ុន្តែចុះក្រែងអ្នកចែកចាយ និង គ្រូបង្រៀនទាំងអស់ ជាអ្នកធ្វើការនេះឬអី? មែនហើយ។ ប៉ុន្តែការថ្លែងព្រះបន្ទូល គឺមិនកំណត់ទៅលើ *នរណា* ជាអ្នកថ្លែង ឬ *អ្វី* ដែលត្រូវបានថ្លែងចេញនោះទេ តែវាស្រេចលើ *របៀបណា* ដែលបុគ្គលនោះថ្លែងប្រកាសវិញ។

តាមរយៈព្រះអំណោយទានខាងការថ្លែងព្រះបន្ទូល ព្រះវិញ្ញាណដ៏វិសុទ្ធអាចដាក់ក្នុងគំនិតរបស់អ្នកនិយាយនោះ នូវអ្វីដែលគេមិនដែលធ្លាប់នឹកគិតពីមុនដោយខ្លួនឯងឡើយ។ វាក៏ពិតប្រាកដសម្រាប់ការចែកចាយដ៏អស្ចារ្យរបស់លោកពេត្រុសដែលមានរៀបរាប់នៅក្នុងគម្ពីរកិច្ចការជំពូក២៨ផងដែរ។

លំហាត់អនុវត្ត

៨ នៅពេលដែលអ្នកជឿម្នាក់ធ្វើការថ្លែងប្រកាសព្រះបន្ទូលរបស់ព្រះជាម្ចាស់ ដោយប្រទានភាព និង ការជំរុញរបស់ព្រះវិញ្ញាណ ការថ្លែងព្រះបន្ទូលប្រភេទនោះ យើងហៅថា

២. ការទាយទុកមុន

ការទាយទុកមុន មានន័យថា ប្រាប់ពីអ្វីមួយមុនពេលដែលវាកើតមានឡើង។ យើងបានដឹងរួចមក ហើយថាព្រះជាម្ចាស់ប្រាប់គ្រប់ការទាំងអស់។ នេះមានន័យថា ទ្រង់ប្រាប់ទាំងអតីតកាល បច្ចុប្បន្នកាល និង អនាគតកាល។ មនុស្សមិនអាចដឹងពីអនាគតរបស់គេ ដោយកម្លាំងរបស់គេបានឡើយ។ មានតែ តាមរយៈព្រះវិញ្ញាណដ៏វិសុទ្ធតែប៉ុណ្ណោះដែលគេអាចដឹងរឿងនៅពេលអនាគតបាន។ តាមរយៈ ព្រះ អំណោយទានខាងការថ្លែងព្រះបន្ទូល ព្រះវិញ្ញាណដ៏វិសុទ្ធអាចធ្វើឲ្យអ្នកជឿ ថ្លែងប្រកាសរឿង អនាគត បាន។

ព្យាករណ៍នៅក្នុងកណ្តុកម្លីសម្ព័ន្ធមេត្រីចាស់ តែងតែទាយទុកនូវរឿងអនាគត។ ការប្រាប់ពីអនាគតគឺ ជាផ្នែកដ៏អស្ចារ្យមួយនៅក្នុងព័ន្ធកិច្ចរបស់ពួកគេ។ តាមធម្មតា គោលបំណងនៃព្រះអំណោយទាននេះគឺ ដើម្បីដាស់តឿនមនុស្សឲ្យគេត្រូវការព្រះជាម្ចាស់។ លោកយ៉ូណាសគឺជាម្នាក់ក្នុងចំណោមអ្នកដែលបានធ្វើ ការទាយពីអនាគត។ លោកបានទាយថា “សែសិបថ្ងៃទៀតព្រះអម្ចាស់នឹងបំផ្លាញក្រុងនេះហើយ!” (គម្ពីរ យ៉ូណាស ៣:៤)។

ពេលខ្លះក៏មានមនុស្សអាក្រក់ ដែលអាចទាយពីអនាគតផងដែរ។ ពួកគេត្រូវបានគេស្គាល់ថា គ្រូ ទាយ។ លោកប៉ូលធ្លាប់មានបទពិសោធន៍ម្តង ជាមួយមនុស្សបែបនេះ៖ “មានថ្ងៃមួយ ពេលយើងធ្វើ ដំណើរទៅកន្លែងអធិស្ឋាន* មានស្រីបំរើម្នាក់មកជួបយើង នាងមានអារក្សភីចង់ចូល នាំអោយនាងចេះ ទាយ” (គម្ពីរកិច្ចការ ១៦:១៦)។ ព្រះជាម្ចាស់ទ្រង់ទាស់នឹងរបៀបនៃការទាយអនាគតតាមបែបនេះណាស់។ វាគឺជារបស់សាតាំង។ ក្នុងនាមជាអ្នកជឿ យើងមិនត្រូវជាប់ទាក់ទងនឹងរឿងដូច្នោះឡើយ៖

ក្នុងចំណោមអ្នករាល់គ្នា មិនត្រូវអោយនរណាម្នាក់...បញ្ជាន់រូប ទស្សន៍ទាយ ប្រព្រឹត្តមន្តអាគម ឬ អំពើអាបធ្មប់ ធ្វើអំពើ ហើយក៏មិនត្រូវអោយនរណាម្នាក់ទៅរកគ្រូអន្លងខ្មោច ទៅរកគ្រូទាយ មើលជោគ រាសី និងខាបព្រលឹងដែរ ដ្បិតព្រះអម្ចាស់ចាត់ទុកអ្នកដែលប្រព្រឹត្តអំពើទាំងនេះ ជាមនុស្សគួរស្អប់ខ្ពើម។ (គម្ពីរទុតិយកថា ១៨:១០-១២)។

សាតាំងគឺតែងតែជាអ្នកបំផ្លាញ។ វាស្វែងរកវិធីដើម្បីបំផ្លាញជំនឿ។ វាស្វែងរកវិធីបំផ្លាញអ្នកជឿ។ វា ស្វែងរកវិធីបំផ្លាញព្រះកាយរបស់ព្រះគ្រីស្ទ។ ការទាយអនាគតទាំងឡាយណាដែលមកពីវា គឺមានបំណង បំផ្លាញ៖ “ចោរវាមកគិតតែពីលួចប្លន់ គិតតែពីសម្លាប់ និងបំផ្លាញប៉ុណ្ណោះ។ (គម្ពីរយ៉ូហាន ១០:១០)។

កិច្ចការរបស់ព្រះជាម្ចាស់តែងតែដើម្បីសង្គ្រោះ។ តាមរយៈព្រះអំណោយទានខាងការថ្លែងព្រះបន្ទូល ពេលខ្លះព្រះវិញ្ញាណដ៏វិសុទ្ធអាចសង្គ្រោះព្រះកាយរបស់ព្រះគ្រីស្ទឲ្យផុតពីទុក្ខសោកបាន។

(សូមអានគម្ពីរកិច្ចការ ១១:២៧-៣០)។ មានពេលខ្លះទៀត តាមរយៈព្រះអំណោយទានខាងការថ្លែងព្រះបន្ទូល ព្រះកាយរបស់ទ្រង់ត្រូវបានរៀបចំសម្រាប់ទទួលទុក្ខសោកដែរ។ (សូមអានគម្ពីរ កិច្ចការ ២០:២៣; ២១:១០-១៣)។

អ្នកជឿអាចត្រូវបានល្អឯងឲ្យប្រើប្រាស់ព្រះអំណោយទានខាងការថ្លែងព្រះបន្ទូល ក្នុងការជួយឲ្យពួកគេដឹងពីអ្វីដែលពួកគេត្រូវធ្វើ។ ធ្វើដូច្នោះមិនល្អឡើយ។ យើងនឹងដឹងបន្ថែមទៀតពីរឿងនេះនៅពេលដែលយើងសិក្សាព្រះអំណោយទាននៃការនិយាយភាសាចម្លែកអស្ចារ្យ។

លំហាត់អនុវត្ត

- ៩ ចូរសរសេរអក្សរ តនៅពីមុខប្រយោគដែលត្រឹមត្រូវ និង អក្សរ ខ នៅពីមុខប្រយោគដែលខុស។
 -ក) ការថ្លែងប្រកាសប្រាប់ មានន័យថា ការប្រាប់ពីអ្វីមួយបន្ទាប់ពីវាបានកើតឡើងហើយ។
 -ខ) ព្យាករណ៍នៅក្នុងកណ្តាគម្ពីរសម្ព័ន្ធមេត្រីចាស់ ភាគច្រើនជាអ្នកទស្សន៍ទាយ។
 -គ) គ្រូទាយគឺមានប្រយោជន៍ខ្លាំងណាស់សម្រាប់អ្នកជឿ។
 -ឃ) សាតាំងតែងតែស្វែងរកវិធីបំផ្លាញ ។ ព្រះជាម្ចាស់តែងតែស្វែងរកវិធីដើម្បីសង្គ្រោះ។

ការណែនាំសម្រាប់ការប្រើប្រាស់ព្រះអំណោយទានខាងការថ្លែងព្រះបន្ទូល

គម្ពីរ១កូរិនថូស ១៤:២៩-៤០

៣. ការថ្លែងព្រះបន្ទូលត្រូវតែយោងទៅតាមជំនឿដែលយើងមាន។(សូមមើលនៅក្នុងគម្ពីររ៉ូម ១២:៦)
 ព្រះវិញ្ញាណដ៏វិសុទ្ធអាចធ្វើការតាមរយៈអ្នកជឿបាន ដោយសារតែផ្នែកលើជំនឿនៅក្នុងដួងចិត្តរបស់អ្នកជឿនោះប៉ុណ្ណោះ។ ការធ្វើការថ្លែងព្រះបន្ទូលដោយគ្មានជំនឿ គឺជាការថ្លែងចេញពីចិត្តរបស់យើងតែប៉ុណ្ណោះ។ ការនេះទាមទារឲ្យអ្នកជឿអធិស្ឋានឲ្យបានច្រើន ដើម្បីដឹងពីព្រះបន្ទូលរបស់ព្រះជាម្ចាស់ និងបានពេញដោយព្រះវិញ្ញាណដ៏វិសុទ្ធ។

៤ . ការថ្លែងព្រះបន្ទូលមានការកំណត់ និង ការពិចារណា។
 (សូមមើលនៅក្នុងគម្ពីរ១កូរិនថូស ១៤:២៩)

ព្រះជាម្ចាស់សព្វព្រះទ័យឲ្យមានសណ្តាប់ធ្នាប់នៅក្នុងការប្រជុំថ្វាយបង្គំជាសាធារណៈ។ លោកប៉ូលហាក់បីដូចជាកំពុងនិយាយថា “កុំគ្រាន់តែដើរពីកន្លែងមួយទៅកន្លែងមួយ ធ្វើការថ្លែងព្រះបន្ទូលឡើយ។ សូមទុកពេលសម្រាប់អ្នកដែលអង្គុយក្បែរនោះបានពិចារណាផង” ។ *ការពិចារណា* ត្រង់នេះមានន័យថា “ការពិចារណាត្រឹមត្រូវ”។

អ្នកជឿខ្លះទៀតត្រូវពិចារណា និងវាយតម្លៃដោយគិតគូរយ៉ាងប្រុងប្រយ័ត្នចំពោះអ្វីដែលត្រូវនិយាយនៅក្នុងការថ្លែងព្រះបន្ទូល។ ហេតុអ្វី? ព្រោះ អស់អ្នកដែលធ្វើការថ្លែងព្រះបន្ទូលគឺជាមនុស្ស។ ពួកគេអាចនិយាយបានដោយព្រះវិញ្ញាណដ៏វិសុទ្ធ។ ប៉ុន្តែពួកគេក៏អាចនឹងនិយាយចេញមកដោយវិញ្ញាណរបស់ពួកគេផ្ទាល់ ឬ អាចនិយាយចេញមកពីវិញ្ញាណអាក្រក់របស់ពួកគេផងដែរ។ ជាមួយនឹងជំនួយមកពីព្រះបន្ទូលរបស់ព្រះជាម្ចាស់ ពួកអ្នកដែលអង្គុយក្បែរនោះជាអ្នកស្តាប់ និង ធ្វើការសម្រេចចិត្ត ប្រសិនបើអ្វី

ដែលនិយាយចេញមកនោះ វាស្របទៅនឹងព្រះបន្ទូលរបស់ព្រះ។ តែប្រសិនបើវាមិនស្របជាមួយនឹងព្រះបន្ទូលនោះទេ ពួកគេអាចដកវាទុកដោយឡែក។ ឧទាហរណ៍ ប្រសិនបើមានការថ្លែងព្រះបន្ទូលមក ប្រាប់មនុស្សថា ពួកគេត្រូវប្រទេចផ្កាសាព្រះនាមរបស់ព្រះយេស៊ូ នោះការថ្លែងព្រះបន្ទូលនោះត្រូវតែដកចេញឲ្យឆ្ងាយ។

៥. ទាំងអស់គ្នាអាចថ្លែងព្រះបន្ទូលបាន (សូមមើលគម្ពីរ១កូរិនថូស ១៤:៣១ និង គម្ពីរ១កូរិនថូស ១៤:៥, ២៤)។

ចំណុចនេះប្រាប់យើងថា អ្នកជឿគ្រប់រូបអាចត្រូវបានប្រើប្រាស់ដោយព្រះវិញ្ញាណដ៏វិសុទ្ធ ដើម្បីធ្វើការថ្លែងព្រះបន្ទូល។ ព្រះអំណោយទាននេះមិនសម្រាប់តែអ្នកដឹកនាំក្រុមជំនុំនោះទេ ។ វាគឺសម្រាប់អ្នកជឿទាំងឡាយណាដែលមានពេញដោយព្រះវិញ្ញាណ។

៦. អ្នកដែលមានការថ្លែងព្រះបន្ទូលចង់ប្រកាសមិនចាំបាច់ត្រូវតែនិយាយចេញមកក្រៅនោះឡើយ។ (សូមមើលគម្ពីរ១កូរិនថូស ១៤:៣២-៣៣)។

មនុស្សដែលមានការថ្លែងព្រះបន្ទូល ជាអ្នកសម្រេចចិត្តថា នៅពេលណាដែលពួកគេនឹងថ្លែង និងពេលណាដែលពួកគេនឹងមិនធ្វើការថ្លែង។ ពួកគេមិនស្ថិតក្រោម អំណាចមន្តអាគមអ្វីមួយដែលធ្វើឲ្យពួកគេមិនអាចប្រើប្រាស់ការសម្រេចចិត្តខ្លួនឯងបាននោះឡើយ។

៧. អស់អ្នកដែលត្រូវបានប្រើប្រាស់ដោយព្រះវិញ្ញាណដ៏វិសុទ្ធ សម្រាប់ព្រះអំណោយទានខាងការថ្លែងព្រះបន្ទូល ត្រូវតែសុខចិត្តទទួលយកការណែនាំ និង ទទួលយកការកែតម្រូវ។ (សូមមើល គម្ពីរ ១កូរិនថូស ១៤:៣៧)

លំហាត់អនុវត្ត

-
- ១០ ចូរគូសរង្វង់នៅជុំវិញអក្សរខាងមុខប្រយោគដែលត្រឹមត្រូវ។
 - ក) នៅពេលដែលបុគ្គលណាម្នាក់ទទួលបានព្រះអំណោយទានខាងការថ្លែងព្រះបន្ទូល គេមិនចាំបាច់ត្រូវរៀបចំចិត្តរបស់គេសម្រាប់ការថ្លែងព្រះបន្ទូលនោះទៀតឡើយ។
 - ខ) វាមិនត្រឹមត្រូវនោះទេ ដែលមនុស្សម្នាក់បានព្យាយាមថ្លែងព្រះបន្ទូល ធ្វើការរំងំញែកថាវាមកពីព្រះវិញ្ញាណដ៏វិសុទ្ធឬអត់នោះ។
 - គ) ព្រះអំណោយទានខាងការថ្លែងព្រះបន្ទូលគឺសម្រាប់តែអ្នកដឹកនាំក្រុមជំនុំតែប៉ុណ្ណោះ។
 - ឃ) អ្នកជឿដែលធ្វើការថ្លែងព្រះបន្ទូល មិនមានសិទ្ធិក្នុងការសម្រេចចិត្ត ថាពេលណាពួកគេអាចធ្វើការថ្លែងព្រះបន្ទូលនោះឡើយ។



គោលបំណងសម្រាប់ព្រះអំណោយទានខាងការថ្លែងព្រះបន្ទូល

ព្រះអំណោយទានរបស់ព្រះវិញ្ញាណ គឺសម្រាប់កសាងព្រះកាយ។ ព្រះអំណោយទាននីមួយៗមានរបៀបពិសេសរៀងៗខ្លួនក្នុងការកសាងព្រះកាយបាន។ លោកប៉ូលប្រាប់យើងពីរបៀបដែលការថ្លែងព្រះបន្ទូលអាចធ្វើការនេះបាន ៖ “អ្នកណាថ្លែងព្រះបន្ទូល អ្នកនោះនិយាយទៅកាន់មនុស្ស ដើម្បីជួយកសាងដាស់តឿន និងលើកទឹកចិត្តគេ។” (គម្ពីរ១កូរិនថូស ១៤:៣) ។ អ្នកជឿដែលធ្វើការថ្លែងព្រះបន្ទូល គេនិយាយចេញទៅដើម្បី ដាស់តឿន និង ដើម្បីលើកទឹកចិត្តអ្នកដទៃ។ នៅពេលដែលអ្នកដទៃទទួលបានការដាស់តឿន និង លើកទឹកចិត្តហើយ ពួកគេបានរីកចម្រើនខាងវិញ្ញាណ។ ហើយនៅពេលដែលពួកគេបានរីកចម្រើនខាងវិញ្ញាណ ព្រះកាយទាំងមូលក៏ទទួលបានជំនួយផងដែរ។

លំហាត់អនុវត្ត

១១ នៅពេលដែលយើងនិយាយថា អ្នកដែលធ្វើការថ្លែងព្រះបន្ទូលកសាងព្រះកាយ យើងចង់បានន័យថា ព្រះកាយត្រូវបាន.....



ការប្រឡងផ្ទាល់ខ្លួន

សំណួរពហុជម្រើស។ ចូរជ្រើសរើសចម្លើយទាំងឡាយណាដែលត្រឹមត្រូវ សម្រាប់សំណួរនីមួយៗ។ ចូរ គូសរង្វង់ជុំវិញចម្លើយដែលត្រឹមត្រូវនោះ។

- ១ ព្រះអំណោយទានទាំងឡាយនៃការប្រោសឲ្យជាពីជម្ងឺ ភាគច្រើនបំពេញ.....របស់មនុស្ស។
 - ក) តម្រូវការខាងវិញ្ញាណ។
 - ខ) តម្រូវការខាងរូបកាយ។
 - គ) តម្រូវការខាងសម្ភារៈ។
- ២ អ្នកអាចដឹងថាព្រះវិញ្ញាណដ៏វិសុទ្ធសព្វព្រះហឫទ័យប្រើប្រាស់អ្នកសម្រាប់ព្រះអំណោយទាននៃការ ប្រោសឲ្យជាពីជម្ងឺបាន ដោយ
 - ក) មើលឃើញពីតម្រូវការរបស់នរណាម្នាក់
 - ខ) មាននរណាម្នាក់ប្រាប់អ្នកថា អ្នកមានព្រះអំណោយទាននៃការប្រោសឲ្យជាពីជម្ងឺ។
 - គ) ដឹងពីចលនារបស់ព្រះវិញ្ញាណដ៏វិសុទ្ធយ៉ាងខ្លាំងនៅក្នុងចិត្តអ្នក ក្នុងការបំពេញតម្រូវការខាង រូបកាយរបស់នរណាម្នាក់។
- ៣ ការធ្វើការអស្ចារ្យគឺ
 - ក) អាចធ្វើបានតាមរយៈប្រទានភាពអធិធម្មជាតិប៉ុណ្ណោះ។
 - ខ) មិនអាចធ្វើបានឡើយបើគ្មានព្រះវិញ្ញាណដ៏វិសុទ្ធ។
 - គ) មានរៀនតែនៅក្នុងសាលាព្រះគម្ពីរតែប៉ុណ្ណោះ។
- ៤ ការថ្លែងព្រះបន្ទូលគឺ
 - ក) ការចែកចាយគ្រប់ប្រភេទ។
 - ខ) ការនិយាយដោយប្រទានភាពរបស់ព្រះវិញ្ញាណដ៏វិសុទ្ធ។
 - គ) ជាការថ្លែងប្រកាសប្រាប់ និង ជាការទាយទុកមុនផង។
- ៥ ព្រះអំណោយទានខាងការថ្លែងព្រះបន្ទូលនេះមានសារៈសំខាន់ ព្រោះ
 - ក) អ្នកជឿទាំងអស់អាចបើកសំដែងព្រះអំណោយទាននេះ។
 - ខ) អនាគតត្រូវបានទាយទុកមុនដោយព្រះអំណោយទាននេះ។
 - គ) វាជាព្រះអំណោយទានសម្រាប់ប្រកាសសារបន្ទូលរបស់ព្រះជាម្ចាស់។
- ៦ ការថ្លែងប្រកាសប្រាប់មានន័យថា
 - ក) ការប្រាប់ពីអ្វីមួយ មុនពេលដែលវាកើតឡើង។
 - ខ) ការនិយាយប្រាប់ពីសារបន្ទូលរបស់ព្រះជាម្ចាស់។
 - គ) ដូចគ្នាទៅនឹងការទាយទុកមុនដែរ។

ចម្លើយខ្លីៗ ៗ បំពេញប្រយោគខាងក្រោមដោយបំពេញពាក្យត្រឹមត្រូវ នៅក្នុងចន្លោះបន្ទាត់ដែលបានឲ្យ។

៧ ព្រះអំណោយទានរបស់ព្រះវិញ្ញាណទាំងបីយ៉ាងដែលយើងបានសិក្សានៅក្នុងមេរៀននេះគឺ
.....
.....
.....

៨ គោលបំណងសំខាន់របស់ព្រះអំណោយទាននៃការប្រោសឲ្យជាពិជំងឺគឺ.....

៩ អិមនីភូថេន(omnipotent)សព្វានុភាព។ មានន័យថា
.....

១០ របៀបមួយដែលការធ្វើការអស្ចារ្យជួយក្នុងការកសាងព្រះកាយរបស់ព្រះគ្រីស្ទគឺដោយការដក
ចេញ.....

១១ នៅពេលដែលសាតាំងនាំមនុស្សឲ្យទាយពីអនាគត គោលបំណងរបស់វាគឺដើម្បី.....

១២ គោលបំណងនៃព្រះអំណោយទានខាងការច្នៃប្រឌិតព្រះបន្ទូលគឺដើម្បីកសាងព្រះកាយរបស់ព្រះ
គ្រីស្ទដោយការ.....
និងការ.....

ចម្លើយសម្រាប់លំហាត់អនុវត្តន៍

- ១ ក) ច្រើនជាងមួយ។
- ខ) អ្នកជឿដែលមានពេញដោយព្រះវិញ្ញាណ។
- គ) ធ្វើឲ្យដូចដើម ឬ ឲ្យប្រសើរឡើង។
- ៧ ក) ខ
- ខ) ខ
- គ) ខ
- ឃ) ត
- ២ ចម្លើយទាំងអស់ជាចម្លើយត្រឹមត្រូវ
- ៨ ការថ្លែងប្រកាសប្រាប់
- ៣ ក) ខ
- ខ) ខ
- គ) ត
- ឃ) ខ
- ង) ត
- ៩ ក) ខ
- ខ) ត
- គ) ខ
- ឃ) ត
- ៤ មនុស្សអាក្រក់ត្រូវបានធ្វើឲ្យខ្វាក់ភ្នែក។
- ១០ គ្មានចម្លើយត្រឹមត្រូវ
- ៥ ក) អស្ចារ្យ។
- ខ) បុត្រារបស់ព្រះជាម្ចាស់។
- គ) ព្រះវិញ្ញាណដ៏វិសុទ្ធ។
- ឃ) ប្រទានភាពរបស់ព្រះជាម្ចាស់។
- ង) អ៊ីមនីភូថេន(omnipotent)សព្វានុភាព។
- ១១ កសាងឡើង
- ៦ លោកពេត្រុសដែលជាអ្នកចែកចាយដំណឹងល្អត្រូវបានគេចាប់ដាក់គុក។